
ஸ்ரீ 
நம்மாழ்வார்‌. 


1. ஆழ்வார்களின்‌ அவதார மகிமை. 


உலகத்திற்‌ புண்ணியம்‌ ஒடுங்கிப்‌ பாபம்‌ தலை 
யெடுக்கும்போஅ உயிர்களைக்‌ காப்பாற்றுவதற்காகப்‌ 
பகவானே மனிதனாகப்‌ பிறந்து நலம்புரிவதாக வாக்‌ 
களித்‌இிருக்கிறார்‌. இராவணன்‌, கரன்‌ முதலிய கொடிய 
அரக்கர்கள்‌ உலகத்திற்குப்‌ பலவகையான தீமைகளைப்‌ 
புரிந்து வந்தார்கள்‌. அப்போது பகவான்‌ அயோத்‌ 
இயை ஆண்டுவந்த தசரதசக்கரவர்‌ த்திக்குக்‌ குமார 
ராய்‌ அவதரித்து இராவணனோடு கடுமையான யுத்தம்‌ 
செய்து அதில்‌ எல்லா இராக்ஷதர்களையுங்‌ கொன்று 
உலகத்தாரைக்‌ காப்பாற்றினார்‌. பின்பு கருஷ்ணாவ 


தாரம்‌ செய்து பாண்டவர்க்குச்‌ சகாயமா யிருந்து 


துரியோதனன்‌ முதலிய துஷ்டர்களையழித்து ௮ரஜ 


னனுக்குக்‌ ததோபதேசம்‌ செய்தருளினார்‌. 


நாமெல்லோரும்‌ பகவானுடைய குழக்தைகள்‌ ; 


அதனால்‌ அவருக்கு நம்மிடத்தில்‌ அளவுகடந்த அன்பும்‌ 
கருணையும்‌ உண்டு, ஸ்ரீவைகுண்டத்தில்‌ வெகு சிறப்‌ 

போடு வீற்றிருக்கும்‌ மகாவிஷ்ணு நம்மிடத்தில்‌ அவ 
ருக்கு உள்ள அன்பின்‌ மிகுதியால்‌ இப்‌ பாவபூமியில்‌ 
நம்மைப்போல்‌ ஒரு மனிதராய்ப்‌ பிறந்து பல கஷ்டங்‌ 
களுக்கு உட்படுரறோர்‌. 


இல சமயங்களில்‌ அவரே உலகில்‌ வந்து ஜன்ம. 
மெடுக்காமல்‌ தம்முடைய தொண்டர்களை உலகத்திற்‌ 
போய்ப்‌ பிறந்து மனிதர்களைத்‌ இருத்தி ஈல்வழிப்‌ படுத்‌ 
தஅம்படி கட்டளையிட்டு அனுப்புகிறார்‌." கடவுளின்‌ 
அணைப்படியே அப்பெரியோர்‌ உலகில்‌ வந்து அவதரிப்‌ 
பார்கள்‌. அவர்கள்‌ நன்மை, திமை இன்னவை என்று, 
அறியாத மனிதர்களுக்கு, சாஸ்திரங்களைக்‌ கற்பிப்பார்‌ 
கள்‌. அதனால்‌ உலகத்திலுள்ள ஜனங்களும்‌ அவர்களு 
டைய பக்தியையும்‌ நடத்தையையுங்கண்டு அவர்களைப்‌ 
போலவே நடந்து இருந்தக்‌ கடவுளை அடைவார்கள்‌. 


அப்படிப்பட்ட மகானுபாவர்களே, ஆழ்வார்க 
ளென்றும்‌ ஆசாரியர்களென்றும்‌ பேர்படைக்து விளங்‌ 
இஞர்கள்‌. அவர்கள்‌ பகவானது திவ்விய குணங்களி 
லேயே சதா ஆழ்ந்த சுகித்திருந்தார்கள்‌. அதனால்‌ 
அப்‌ பெரியோர்க்கு ஆழ்வார்களென்‌ அ பெயருண்டா 
யிற்று, இப்படிப்பட்ட சிறப்புவாய்ந்த மகான்களிற்‌ 
பலர்‌ உலகத்திற்‌ பிறந்து ஜனங்களுக்கு நல்ல மார்க்‌ 
கங்களை உபதேசித்து ஆசாரியர்களென்றும்‌ பெயர்‌ 
பெற்று! விளங்கினார்கள்‌. அவர்கள்‌ நமக்காகப்‌ பல 
உயர்ந்த நூல்களை அருளிச்செய்திருக்கிறார்கள்‌ 


அவர்கள்‌ ஒழுகவந்தபடியே நாமும்‌ நடந்து நற்‌ 
கதி யடைய முயலவேண்டும்‌. அவர்கள்‌ இயற்றிய 
நூல்களில்‌ ஈமக்குப்‌ போதிக்கும்‌ விஷயங்களைச்‌ சித்‌ 
தையோடு படிக்கவேண்டும்‌. அவற்றிற்‌ சொல்லியிருப்‌ 

பதுபோல்‌ நடக்கவேண்டும்‌. அவர்கள்‌ ஈமக்கு எவ்‌ 
வளவோ அருமையான நன்மைகளைப்‌ புரிக்திருக்கிறார்‌ 
கள்‌. ஆகையால்‌ அவர்களை நாம்‌ எப்போதும்‌ மறக்க 
லாகாது, அவர்களிடம்‌, நாம்‌ பக்தி யுடையவர்சளாய்‌ 
இருக்கவேண்டும்‌. அத்தகைய பெருமைவாய்ர்‌ தவருள்‌ 
நம்மாழ்வாரென்‌ பவரும்‌ ஒருவர்‌. இவர்‌ மற்ற ஆழ்வார்‌ 
களுக்கெல்லாம்‌ தலைமை வாய்ந்தவர்‌ என்று கூறுவர்‌. 
இச்‌ சிறு புத்தகத்தில்‌ அவருடைய அற்புத சரித்திரத்‌ 


தையே படிப்பீர்கள்‌. 


2. திருவவதாரம்‌. 


முற்காலங்களில்‌ நாகரிகம்‌ அமைந்திருக்க நாடுக 
ளிற்‌ பாண்டிராடும்‌ ஒன்று, ௮ஃது ஒரு காலத்தில்‌ 
மிக்க பெருமை அடைந்திருந்தது. அம்‌ காட்டில்‌ திருக்‌ 
குருகூர்‌ என்னும்‌ அழயெ ஈகர்‌ ஒன்றுண்டு, அதற்குத்‌ 
திருநகரி யென்றும்‌ பெயர்‌. அந்த ஊரின்‌ சிறப்பை 
யும்‌, அதனை யடுத்துப்‌ பாயும்‌ தாமிரபரணியென்‌ 
னும்‌ நதியின்‌ பெருமையையும்‌ பல கவிகள்‌ மிகவும்‌ 
அழகாக வர்ணித்திருக்கிறார்கள்‌. அற்‌ ஈகரில்‌ எல்லா 
வளங்களும்‌ நிரம்பியிருந்தன. 


அத்‌ திருக்குருகூரிலே போற்காரியார்‌ என்னும்‌ 
பெயருடைய ஒருவர்‌ இருந்தார்‌. அவர்‌ ஒரு வேளா 
ளர்‌. அவருக்குத்‌ திருமாலீடத்தில்‌ பக்தி மிகுந்திருந்‌ 
தஅ. அவர்‌ எல்லா நற்குணங்கட்கும்‌ உறைவிடம்‌. 
அவர்‌ உடைய நங்கையார்‌ என்னும்‌ உத்தமியை மணம்‌ 
செய்துகொண்டார்‌. அப்‌ பெண்மணியின்‌ தந்தையா 
ரான திருவாழ்மார்பர்‌ என்பவர்‌ மலையமா ஷட்டில்‌ 
, திருவண்பரிசார மென்னும்‌ பதியில்‌ வாழ்ந்திருந்தார்‌. 

திருவாழ்மார்பர்‌ பொற்காரியாரைத்‌ திருவண்பர்‌' 
சாரத்திலேயே சிலகாலர்‌ தங்கும்படி. வேண்டினார்‌. 
பொற்காரியாரும்‌ தம்‌ மாமனாரின்‌ விருப்பத்திற்‌ 
இசைந்து தமது மனைவியோடு அவ்விடத்திலே சில 
வருஷங்கள்‌ வசித்தவந்தார்‌, பிறகு பொற்காரியார்‌ 
தமது ஊருக்குத்‌ திரும்பிப்‌ போக விரும்பினார்‌. அவர்‌ 
திருவாழ்மார்பரிடம்‌ விடைபெற்றுக்கொண்டு உடைய 


நங்கையாருடன்‌ தமது ஊருக்குப்‌ புறப்பட்டார்‌. 


வழியில்‌, பொற்காரியார்‌ திருக்குறுங்குடியென்‌ 
னும்‌ ஊரை அடைந்தார்‌. அப்‌ பதியில்‌ பெருமாள்‌ 
கோயில்‌ ஒன்று உண்டு, அவ்விடத்தில்‌ எழுந்தருளி' 
யிருந்த திருமாலுக்கு நம்பி என்று பெயர்‌, பொற்‌: 
காரியார்‌ தமது மனைவியுடன்‌ சென்ற அப்‌ பெருமானை 
வணங்கி, “எம்பெருமானே ! தேவரீருடைய கிருபை 
யால்‌ நாங்கள்‌ ஈல்வாழ்வு வாழ்கின்றோம்‌, ஆயினும்‌,, 
எங்களுக்கு வெகுகாளாக மனக்குறையொன்‌ அண்டு, 
பிள்ளையில்லாகவர்கள்‌ ஈற்கதி யடைவதில்லை என்று 
பெரியோர்‌ கூறுவர்‌. விவாகமாகிப்‌ பலவருஷங்களாகஇி 
யும்‌ எங்களுக்கோ புத்திரப்பேறு உண்டாகவில்லை. 
ஆகையால்‌, தேவரீர்‌ எங்களுக்குப்‌ புத்திரசந்தானம்‌. 
அருள்‌ புரியவேண்டும்‌?” என்று! உருக்கத்துடன்‌ பிரார்‌ 
த்தித்தார்‌; தம்‌ பக்தர்கள்‌ வேண்டும்‌ வரங்களைக்‌ 
கருணையோடு கொடுக்கும்‌ பகவானும்‌ பொற்காரி 
யாரைக்‌ குளிரநோக்கி, “அன்பனே ! இதற்காக நீ 
மனவாட்ட மடையவேண்டாம்‌; நாமே உமக்குப்‌ 
புதல்வனாக வந்து பிறக்கிறோம்‌?” என்று அர்ச்சகர்‌: 
மூலமாய்த்‌ தம்‌ இருவுள்ளத்தை வெளியிட்டு வரங்‌ 
கொடுத்தார்‌. பொற்காரியார்‌ ௮க்‌ கோயிலார்‌ செய்த 
மரியாதைகளைப்‌ பெற்றுக்‌ களிப்போடும்‌ அந்தப்‌ 

பெருமானிடம்‌ விடை பெற்றுக்கொண்டு திருஈகரிக்‌ 
குப்‌ போய்ச்‌ சேர்ந்தார்‌. 

நாளடைவில்‌ உடைய நங்கையாரும்‌ கருப்பமுற்‌ 
அப்‌ பத்து மாதங்கள்‌ கழிந்ததும்‌ ஒர்‌ அழகிய ஆண்‌ 
மகவைப்‌ பெற்றார்‌. பகவானே உலகில்‌ வந்து குழந்‌ 
தையாக . அவதரித்தார்‌. ஆகையால்‌, அவருடைய 
பெருமை இப்படிப்பட்டது என்று சொல்லவேண்‌ 
டுமோ? இப்‌ பிள்ளைப்‌ பெருமானே உலகில்‌ வந்து 
அவதரித்த ஆழ்வார்களிற்‌ சிறந்தவர்‌. இஃது இங்கன 
மாக, பரமபதத்தில்‌ ஸ்ரீமர்‌ நாராயணனுக்கு இடை 
விடாது பக்தியுடன்‌ திருத்தொண்டுசெய்யும்‌ அனக்‌ 
தாழ்வானென்னும்‌ ஆதிசேஷனானவர்‌, பரமபதநாதன்‌ 
உலகில்‌ ஈம்மாழ்வாராகப்‌ பிறந்த போதும்‌ அவருக்குப்‌ 
பணிசெய்ய விரும்பினார்‌. : அதனால்‌ அவர்‌ திருக்குரு 
கூரில்‌ ஓர்‌ அற்புதப்‌ புளியமரமாகத்‌ தோன்றி வளர்ந்‌ 
திருந்தார்‌. 


3: ஆழ்வாரின்‌ மோனநீலை. 


பொற்காரியார்‌, தமக்குப்‌ பிறந்த அருமைத்‌ திருக்‌ 
குழந்தையைக்‌ கண்டு அளவில்லாத ஆகந்தங்கொண் 
டார்‌; ஆயினும்‌ அக்‌ குழந்தை மற்றைக்‌ குழந்தை 
களைப்போல்‌ இராமையால்‌ பெற்றோர்‌ கவலையடைந்த 
னர்‌. பிறந்ததுமுதல்‌ அஅ பால்குடியாமலும்‌ அழா 
மலும்‌ இரியாமலும்‌ எப்போதும்‌ மெளன த்தோடுகூடி 
யிருந்தது. ஆசாரம்‌ ஒன்றும்‌ இல்லாதிருந்தும்‌ குழந்‌ 
தையோ ஈாளொருமேனியும்‌ பொழுதொருவண்ணமு 
மாக வளர்ந்து வந்தது. “இஃதென்ன அற்புதம்‌! இப்‌ 
படியும்‌ ஒரு குழந்தை இருக்குமோ? யாவும்‌ எம்பெரு 

த 

மான்‌ செயல்‌, இஃது அவன்‌ திருவிளயாட்டே 
என்று பெற்றோர்‌ அதிசயித்தனர்‌. 

பொற்காரியார்‌, குழந்தையை அவ்‌ வூரிலுள்ள 
பெருமாள்கோயிலுக்கு எடுத்துச்‌ சென்றார்‌. அவர்‌ கட 
வுளை வணங்க, “ஸ்வாமி, இச்சிசு எனக்குப்‌ பிறக்கும்‌ 
படி நீரே அருள்புரிந்தீர்‌. இக்குழந்தையின்‌ நடத்தை 
யோ அதிக விரசித்திரமாயிருக்றெது. தேவரீருடைய 
திருவுள்ள த்தை எங்களால்‌ அறிய முடியுமோ? தேவரீ 
ரே இக்‌ குழக்தையாகப்‌ பிறந்திருப்பதால்‌ இதனைக்‌ 
காப்பாற்றுவதும்‌ தேவரீர்‌ பொறுப்பேயாகும்‌. உலக 
நடைக்கு முற்றிலும்‌ மாறான ஈடத்தையோடு கூடி 
யிருப்பதால்‌ இதற்கு மாறன்‌ என்று பெயரிட்டு இதைத்‌ 
தேவரீரிடமே ஒப்பித்து விடுகிறேன்‌? என்று சொல்லி 
அருகேயிருந்த புளியமரத்தடியில்‌ ஒர்‌ அழயெ தொட்‌ 
டிலில்‌ இட்டுத்‌ தம்‌ இருப்பிடம்போய்ச்‌ சேர்ந்தார்கள்‌. 

அக்‌ குழந்தை மற்றைக்‌ குழந்தைகளைப்போல்‌ 
அழாமலும்‌ உண்ணாமலும்‌ ஈகையாமலும்‌ பேசாமலும்‌ 
இருந்ததற்குக்‌ காரணம்‌. என்ன? ௮௮ தெய்வக்‌ 
குழந்தையன்றோ ? தாய்வயிற்றில்‌ இருக்கையில்‌ குழக்‌ 
தைகளின்‌ மனம்‌ அறிவுமயமாயும்‌ சுத்தமாயும்‌ இருக்‌ 
கும்‌. வயிற்றை விட்டு வெளியே வந்தவுடன்‌ குழக்தை 
களின்மேல்‌ சடமென்னும்‌ வாயு வீசும்‌. உடனே 
குழந்தைகளின்‌ பரிசுத்தமான மனம்‌ மாறிவிடும்‌. 
அதனால்தான்‌ அவை பிறந்த பிறகு அழுவம்‌ 
இன்பப்‌ படுவதூமாய்‌ ஆகிவிடுகின்றன. அக்கொடிய 
காற்று பிறந்தவுடன்‌ மாறனையும்‌ பற்றத்‌ தொடங்‌ 
கியது. ஆனால்‌ அஅ தெய்வத்‌ திருக்‌ குழந்தையை 
என்ன செய்ய முடியும்‌? அது தன்‌ முழு வலியை 
யும்‌ ௮க்‌ குழந்தையினிடங்‌ காட்டியும்‌ பயன்பட 

வில்லை. ஞான ஸ்வரூபியான மாறனார்‌ ௮க்‌ காற்று 
தம்மை அணுகாதபடி அதைக்‌ கடிந்து ஓட்டி விட்‌ 
டார்‌. அதனால்‌ அவருக்குப்‌ பசி, தாகம்‌ முதலியன 
உண்டாகவில்லை; மாறன்‌ அழாமலும்‌ அரற்றாமலும்‌ 
மெனனம்பூவிஷரம்கார்‌, இப்படிச்‌ சடவாயுவை அவர்‌ 
அவமானப்படுத்திக்‌ கோபித்தபடியால்‌ அவர்க்குச்‌ 
சடகோபரென்று ஒரு புதிய பெயர்‌ உண்டாயிற்று. 


பரமபத காதன்‌ திருவருளால்‌ அவதரித்த மாற 
னார்‌ பதினா௮ வருஷங்கள்‌ இவ்விதம்‌ கண்விழியாமல்‌ 
மெளனமாய்‌ வளர்ந்து வந்தார்‌, அவர்‌, தமக்கு 
ஆகாரம்‌ வேண்டுமே யென்று கவலைப்‌ பட்டவரே 
யல்லர்‌. அவருக்கு வேறு ஏதேனுங்‌ குறைகள்‌ ஏற்‌ 
பட்ட துண்டோ ? ஒன்றுமில்லை. அவரது மனம்‌ உல 
கத்திலுள்ள பொருள்களுள்‌ எதனிடத்தேனும்‌ சென்ற 
தோ? இல்லை. பொருள்கள்‌ யாவும்‌ தோன்றுவன 
போல்‌ தோன்றிச்‌ சலகாளிருக்து பின்‌ அழியுர்தன்மை 
யுடையனவாம்‌. அற்பர்க்குத்தாம்‌ இவற்றில்‌ ஆசை 
மிகுதியாய்த்‌ தோன்றும்‌, மாறனார்‌ ஒரு பெரிய ஞானி; 
ஆகையால்‌ அவருக்கு ஒன்றிலும்‌ பற்றிலலை. இன்‌ 
பம்‌ துன்பம்‌ இரண்டும்‌ அவருச்கூச்‌ சமமே. அவரு 
டைய இருப்பைக்‌ கண்டு ப" மிஸ்ர சச்தனர்‌. பலர்‌ 
அவரைப்‌ பித்தம்‌ பிடித்தவட்‌ ம்‌ ஊமையென்றும்‌ 
பழித்தார்கள்‌, அம்‌ மொழிக்‌ அவர்‌ காதுகொடுத்‌ 
அக்‌ கேட்டிலர்‌. அவருடைய பெற்றோர்‌ அவர்‌ 
. நிலையைக்‌ கண்டு மிகவும்‌ வருத்தமுற்றனர்‌, “ஜயோ! 
நாம்‌ என்ன பாவஞ்‌ செய்தோமோ?கடவுள்‌ இவ்வாறு 
நம்மைத்‌ தண்டிக்கிறார்‌?” என்‌ அ அவருடைய பெருமை 
யைச்‌ சிறிதும்‌ அறியாமல்‌ துக்கித்தார்கள்‌, 

&. ஆசாரிய தரிசனம்‌. 


ஸ்ரீவைகுண்டத்தில்‌ மகாவிஷ்ணு பிராட்டிசமே.. 
தராய்த்‌ தம்‌ அடியவரோடும்‌ வெகு சிறப்பாய்‌ எழுந்‌ 
தருளியிருக்கறார்‌. அவரைச்‌ சதா தரிசித்து இரந்த 
மடையும்‌ பாக்யெத்தை அடியவர்களே பெற்றிருக்கின்‌ 
றனர்‌, அடியவர்‌ ஞானத்திலும்‌ பக்தியிலும்‌ நிகரற்ற 
வர்கள்‌. அவர்கள்‌ அறுபவிக்கும்‌ இன்பத்திற்கு எப்‌ 
போதும்‌ அழிவு கடையா, இந்திரபதவியுட்பட்ட 
மற்ற எல்லாச்‌ சுகங்களும்‌ ஈசிப்பனவாம்‌. ஆனால்‌ எம்‌ 
பெருமானிடத்தில்‌ பக்தியுடையவரோ என்னும்‌ சுகத்‌ 
தையே அடைந்து இன்புஅவர்‌. தேவர்களினும்‌ அதி 
கமான மகிமையோடுகூடிய அப்பெரியோர்க்கு நித்திய 
சூரிக ளென்று பெயர்‌. மனிதர்‌ தம்‌ நற்குண ஈற்செய்‌ 
கைகளாலும்‌ விஷ்ணு பக்தியின்‌ பிரதாபத்தாலும்‌ 
இறந்தபின்‌ வைகுந்தலோகம்‌ சென்று கித்யஞூரிகளைப்‌ 
போல்‌ திருமாலுக்குத்‌ திருத்தொண்டுசெய்து மகிழும்‌ 
பேற்றினை யடைவர்‌. இத்துணைச்‌ சிறப்புவாய்ந்த பெரி 
யோரையே,பரமன்‌ உலகத்திலுள்ள ஏழை ஜனங்களை த்‌ 
திருத்தி ஈல்வழிப்படுத்துவதற்காக அனுப்பி யருள்வர்‌. 

மாறனார்க்குக்‌ கைங்கரியம்‌ புரிவதற்காக ஆதி 
சேஷனே திருக்கு௫ம்ன ஜ்‌. புளியமரமாய்‌ அவதரித்தா 
ரென்று முன்னயேரிசு த்‌ ால்லியிருக்கிறே மன்றோ? 
அப்புளிய மரத்தடியின்‌ கீழேதான்‌ சடகோபர்‌ பதமா 
சனங்கொண்டு தியானத்தில்‌ ஆழ்ந்திருந்தார்‌. அவர்‌ 
மீது வெயில்படாமலும்‌ மழைத்துளி வீழாமலும்‌ ஆதி 
சேஷன்‌ காத்அவந்தார்‌. 

விஷ்வக்ஸேன சென்பவர்‌ நித்யசூரிகளுள்‌ முதன்‌ 
மையானவர்‌. எல்லா வேதங்களையும்‌ கலைகளையும்‌ 

சந்தேகமறத்‌ தெளிந்தவர்‌. அதனால்தான்‌ அவர்‌ 
விஷ்ணுகணங்களுக்குத்‌ தலைமைப்பதவியை வகித்து 
வந்தார்‌, வாலிபரான மாறனாருக்குப்‌ பகவான்‌ எல்‌ 
லாச்‌ சாஸ்திரங்களையும்‌ அறிவிக்கத்‌ திருவுள்ளங்கொண் 
டார்‌. உடனே தமது கணத்தலைவரான விஷ்வக்‌ 
ஸேனரை விளித்து, “நீ திருக்குருகூரிலிருக்கும்‌ மாற 
னென்னும்‌ பாலபக்தனுக்கு வேதாந்தத்தின்‌ பொருள்‌ 
களை உபதேசித்து வா என்ன அனுப்பினார்‌. 


விஷவக்ஸேனரும்‌, பரமபத காதன்‌ ஆணையைச்‌ 
இரமேல்‌ தாங்கி உடனே தருக்குருகூரில்‌ யோகத்தில்‌ 
எழுந்தருளியிருக்கும்‌ சடகோபமுனிவர்‌ கண்களுக்‌ 
குப்‌ பிரத்தியக்ஷமானார்‌, தமக்குப்‌ பெரிய நிதி கிடைத்‌ 
ததுபோல்‌ மாறனார்‌ மகிழ்ந்தார்‌. விஷ்வக்ஸேனரும்‌ 
அவரைக்‌ குளிர நோக்கி, வேதம்‌ முதலிய எல்லா நால்‌ 
களையும்‌ அவருக்குக்‌ கற்பித்தார்‌. மாறனாரும்‌ ஆசாரிய 
னிடமிருர்‌து அருமறைகளை எளிதில்‌ அறிந்தார்‌. விஷ்‌ 


வக்ஸேனர்‌ தம்‌ இருப்பிடம்‌ போய்ச்‌ சேர்ந்தார்‌, 
5. மதுரகவிகள்‌ கண்ட காட்சி, 


திருக்குருகூரில்‌ இவ்வளவு சிறப்போடும்‌ சட 
கோபர்‌ எழுந்தருளி யிருக்கையில்‌, திருமாலைத்‌ தவிர 
வேறொரு தெய்வத்தையும்‌ நாடாத ஒரு வைஷ்ணவர்‌ 
திவ்ய தேசங்கள்தோறுஞ சென்று ஆங்காங்குள்ள எம்‌ 
பெருமான்களைச்‌ சேவித்துக்‌ காலங்கழித்‌த வந்தார்‌. 
அவர்‌, தாம்‌ வணங்கித்‌ தொழும்‌ எம்பெருமான்களின்‌ 
குணங்களை வியந்து இன்கவிகள்‌ பாடிக்‌ காலங்‌ கழித்து 
வந்தார்‌. அதனால்‌ அவர்‌ மதுரகவிகள்‌ என்னும்‌ பேர்‌ 
பெற்றார்‌. அவர்‌ அயோத்திக்குச்‌ சென்று ஸ்ரீராம 

பிரானைச்‌ சேவித்தார்‌. அவ்விடத்தில்‌ சிலகாலம்‌ 
வடிக்க வேண்டுமென்னும்‌ எண்ணம்‌ அவருக்கு உண்‌ 
டாயிற்று, அவர்‌ அவ்வாறே அயோத்தியில்‌ ஜான 8 
ரமணனைத்‌ தொழுதுகொண்டிருந்தார்‌. 

ஒருநாள்‌ இரவில்‌ தெற்குத்‌ திச்சிலிருந்து பே 
ரொளியொன்று வீசியதை மதுரசவிகள்‌ கண்டார்‌. 
அதைக்‌ கண்டு அவர்‌ மிகவும்‌ வியப்படைந்தார்‌. அரு 
இல்‌ உள்ள இராமங்களில்‌ தீப்பிடித்து எரிகன்ததோ 
அல்லது காட்டுத்‌ தீயினால்‌ உண்டான பெபருஞ்‌ 
சோதியோ என்று எண்ணினார்‌. மறுகாளிரவும்‌ மதுர 
கவியாழ்வார்‌ அதே இசையில்‌ அப்‌ பேரொளியைக்‌ 
கண்டார்‌. அதன்‌ காரணம்‌ அறிய முடியாமற்‌ போ 
யிற்று, மூன்றாவது தினத்திலும்‌ அதே காட்சியைக்‌ 
கண்டு மிக்க வியப்பை யடைந்தார்‌. அவர்‌ அவ்‌ 
வொளியின்‌ மூலத்தை அறிய விரும்பினார்‌. எப்‌ 
படியாவது அதனை அசாய்க் து அறிய வேண்டுமென்று 
அவர்‌ நிச்சயித்தார்‌. உடனே அவ்‌ வெளிச்சத்தையே 
குறியாகக்கொண்டு அயோத்தியினின்‌ அப அவர்‌ புறப்‌ 
பட்டார்‌. அவர்‌ சலியாமல்‌ நெடுவழி ஈடந்து ஈதி, 
வனம்‌, மலை முதலியவற்றைக்‌ கடர்து வந்தார்‌. தமக்கு 
முன்‌ வீசிய ஒளியைத்‌ தினந்தோறும்‌ கண்டு அத 
இக்கை நோக்கிப்‌ பலகாலம்‌ நடந்தார்‌ 


6. மதுரகவிகள்‌ நம்மாழ்வாருக்குச்‌ சீடராதல்‌. 


அங்ஙனம்‌ ஆழ்வார்‌ நடந்து தஇிருஈகரி வந்து 
சேர்ந்தார்‌. வழக்கமாய்க்‌ காணும்‌ 'தெய்வவொளி 
யான அன்றைய இரவு அவரது கண்ணுக்குப்‌ புலப்‌ 
படவில்லை; ஆகையால்‌ அவ்‌ வொளிக்குக்‌ காரணப்‌ 

பொருள்‌ அவ்வூரிலேசான்‌ இருக்கவேண்டுமென : 
ச்ம்‌ அவர்‌ அப்‌ பதியைச்சற்றி வருகையில்‌ 
புலியமரத்தின்‌ கழ்‌ ஓரி2 யவர்‌ கண்டி யோகத்தில்‌ 
இருப்பதைக்‌ கண்டு களிப்புற்றுர்‌. முதலில்‌ அவ்‌ 
வருவத்திற்கு உயிர்‌ உண்டோ இல்லையோ என்று 
அறிய விரும்பி அவர்‌ அருகில்‌ ஒரு கல்லை யெடுக்‌ 
தெறி ந்தனர்‌. சல்லோசையைக்‌ கேட்ட மாறனார்‌, 

தமத திருக்கண்களை விழித்அப்‌ பார்த்தார்‌. உ டனே 
மது. ரசவிகள்‌ ஆந்த பரவசரானார்‌. தாம்‌ பல நாள்‌ 
சளாகத்‌ தரிசித்து வந்த ஒலி இவருடைய திருமேனி 
யின்‌ சரர்தியே யென்று தேறினர்‌. அவர்‌ அவ்‌ 
விளைஞருச்கு ஞானமுண்டோ வென்‌! அறிய வீரும்பி 
னார்‌. அவர்‌ மாறனாரைகோக்கி னிட கேள்‌ 

விகள்‌ கேட்க மாறனார்‌ வாய்திறந்து. தகுந்த. விடை 
பகர்ந்து மதரகவிகவின்‌ உள்ளத்தைக்‌ கொள்ளை 

கொண்டார்‌. இதுவரை கண்விழியாமலும்‌ பேசாம 
லும்‌ இருந்தவர்‌ தம்மைப்‌ போன்ற அடியவரைக்‌ 
கண்டவுடன்‌ அவரைப்‌ பார்த்து உரையாடினார்‌. பெரி 
யோர்களின்‌ மனம்‌ தாக்றைப்‌ போன்ற அ.திவினசைக்‌ 
கண்ட மாத்திரத்தில்‌ கனிர்குருகும்‌ தன்மை வாய்ச்‌ 
தது, கம்மைப்போன்ற பேரறிவும்‌ தெய்வத்‌ திரு 
வருளும்‌ பெற்றவமைச்‌ கண்டவுடன்‌ சடகோபர்‌ களிப்‌ 


படைந்தார்‌ ட்‌ 


மதுரகவிகளோ, “இன்றுதான்‌ நான்‌ பிறவிப்‌ 
பயன்‌ அடைந்தேன்‌ ; நற்கதி பெற்று உய்ந்தேன்‌. 
என்‌ ஆசாரியமூர்‌ த்தியைக்காணும்‌ பாக்கியத்தை 
நினை ககுந்தோறும்‌ என்‌ உள்ளம்‌ உருகுகின்றது. 
என்னை அட்கொள்ள எழுந்தருளிய பரமகுருவே 
என்னைக்‌ காத்து அருள்‌ புரிய வேண்டும்‌ என்று தம்‌ 


16. நம்மாழ்வார்‌ 


கண்களில்‌ நீர்‌ ஆறாய்ப்‌ பெருக மாறனாரின்‌ திருவடி. 
களே தஞ்சமென்று அவரது மலர்‌ அடிகளில்‌ விழுந்த 
பணிந்தார்‌. உருவில்‌ சிறியவரேனும்‌ ஞானம்‌, பக்தி, 
விரக்தி முதலிய அருங்குணங்களுக்கு உறைவிட 
மன்றோ மாறனார்‌ ? பிறக்கும்போதே அஞ்ஞானம்‌ 
தம்மை ௮ணுகவொட்டாது துரத்திய மகானன்றோ 
அவர்‌ ? தம்மைச்‌ சரணாக வந்து அடைந்த மதுரகவி 
களை அவர்‌ பரிவுடன்‌ நோக்கி அவரைத்‌ தம்முடைய 
சிஷ்யராகத்‌ திருவுள்ளம்‌ பற்றினார்‌. மதுரகவிகளும்‌ 
அவரிட மிருந்து வேதங்களை அறிந்தார்‌. , 


7. நம்மாழ்வார்க்குப்‌ பகவாண்‌ 
காட்சி அளித்தல்‌. 


பின்‌ மாறனார்‌ மதுர கவிகளுக்கும்‌ அவர்‌ மூலமாய்‌ 
உலகத்தாருக்கும்‌ பேருபகாரஞ்‌ செய்யத்‌ தொடங்‌ 
இனர்‌. அச்‌ சமயத்தில்‌ மகாவிஷ்ணு, பிராட்டி சமே 
தராய்க்‌ கருடவாகனத்தின்பேரில்‌ ஆழ்வாருடைய 
ஞானக்கண்களின்‌ எதிரில்‌ தோன்றினார்‌. உடனே மாற 
னர்‌ ௮க்‌ கார்வண்ணனை மனமாரச்‌ சேவித்து உள்ளம்‌ : 
பூரித்தார்‌. அதேகாலத்தில்‌ நாற்றெட்டுத்‌ திருப்பதி 
களிலும்‌ எழுந்தருளியிருக்கும்‌ எம்பெருமான்‌ களெல்‌ 
லாரும்‌ திரண்டுவந்து ஆழ்வாருக்குச்‌ சேவை சாதித்‌ 
தார்கள்‌. அப்போது மாறனாரது மனம்‌ அடைந்த 
நிலையை என்னென்று சொல்வ த! இதனினும்‌ மேலான 
இன்பம்‌ வேரொன்றுண்டோ? தமது ஆசாரியாது 
கருணையால்‌ தமக்கும்‌ இப்பெரும்‌ பாக்கியம்‌ வாய்த்த 
தற்காக மதுரகவிகளும்‌ : ஆச்சரியத்தாலும்‌ களிப்பா 
ஒம்‌ தமது மெய்ம்மறந்து நின்றார்‌. 

பகவானை எளிதில்‌ தரிசிக்கும்‌ புண்ணியம்‌ பெற்‌ 
றிருந்த சடகோபரும்‌ உடனே பாடத்‌ தொடங்கினார்‌. 
அவர்‌ இயற்றிய பாக்களின்‌ பெருமையையும்‌ உயர்‌ 
வையும்‌ பாராட்டா தவர்கள்‌ கடையா அ. வடமொழி 
யில்‌ அனாதியாய்‌ விளங்கிவந்த சான்கு வேதங்களின்‌ 
'பொருளையேஇவருடையபாடல்களும்கொண்டுள்ளன . 
அதனால்‌ வேதத்தக்குள்ள மகிமை சடகோபர்‌ இயற்‌ 
திய பிரபந்தங்களுக்கும்‌ உண்டு, இருக்கு, யஜுஸ்‌, 
அதர்வணம்‌ என்னும்‌ மூன்று வேதங்களின்‌ அர்த்தத்‌ 
தை முறையே திருவிருத்தம்‌, திருவாசிரியம்‌, பேரிய 
திருவந்தாதி? என்னும்‌ மூன்று தமிழ்ப்‌ பிரபந்தங்க 
ளாக இயற்றி, முடிவில்‌ வேதங்களுள்‌ சிறந்த சாம 
வேதத்தின்‌ உண்மைப்‌ பொருளைத்‌ திருவாய்மோழி 
என்னும்‌ நூல்‌ மூலமாயும்‌ மாறன்‌ அருளிச்செய்தார்‌, 
திருவாய்மொழியே எல்லாப்‌ பிரபந்தங்களினும்‌ சிறப்பு 
வாய்ந்தது. அதனால்‌ அதற்குப்‌ பகவத்‌ விஷயம்‌ 
என்னும்‌ ஒரு இறப்புப்‌ பெயரும்‌ உண்டு. பகவத்‌ 
விஷயத்தை அர்த்தத்துடன்‌ அறிந்தவன்‌ வேதத்தை 
அறிந்தவனாவான்‌. வடமொழியிலுள்ள வேதங்களைச்‌ 
சகலரும்‌ அறிந்து மேன்மை யுறுவதற்குச்‌ சட 
கோபர்காட்டிய கருணையை என்னென்று சொல்‌ 
வத! வேதப்பொருளை விரித்துரைத்த புனிதராகிய 
சடகோபரைச்‌ சொந்தமாகப்‌ பாராட்டி. எல்லாரும்‌ 
அவரை “௩ம்‌ஆழ்வார்‌” “௩ம்‌ ஆழ்வார்‌' என்று புகழ்ந்து 
கெளரவித்தார்கள்‌. அதனால்‌ அவருக்கு நம்மாழ்வார்‌ 
என்னும்‌ பெயரே உலகத்தில்‌ நிலைத்து சின்றது, 
மேலும்‌ ஸ்ரீரங்கசகாதரே சடகோபசை நம்மாழ்வார்‌ 
என்று பெருமைப்‌ படுத்திக்‌ கூப்பிட்டார்‌. இவ்வளவு 


பெருமை வாய்ந்த ஈம்மாழ்லாரே மற்ற ஆழ்வார்களை 

விட மேலானவசாக விளங்கினார்‌. ' அதனால்தான்‌ 
இவருக்கு மற்ற ஆழ்வார்களை அவயவங்களாகக்‌ கூறு 
கிறார்கள்‌. இவர்‌ அவ்வவயவங்களோடு கூடிய. ஒரு 
திவ்விய புருஷர்‌ ஆவர்‌. 

பகவான்‌ ஆழ்வாருடைய பாடல்களைக்கேட்டு 
இன்புற்றார்‌. அவர்‌ ஒருமிழெமாலையை எடுத்து அவருக்‌ 
குக்கொடுத்து அணியும்படி பணித்தார்‌. கடவுள்‌ 
அளித்த மகிழம்பூ மாலையைத்‌ தரித்ததனால்‌ அவ 
ருக்கு வகுளாபரணர்‌ என்று ஒரு பெயருண்டாயிற்று. 
அவருடைய பிரதாபத்தைக்‌ காணவந்த நித்பசூரிக 
ரூட்பட்ட எம்பெருமான்கள்‌ எல்லாரும்‌ ஆழ்வாரை 


வாழ்த்தித்‌ தத்தம்‌ இருப்பிடம்‌ சேர்ந்தார்கள்‌. 


8. நம்மாழ்வார்‌ தன்னுடைச்‌ சோதிக்‌ 
கேழுந்தருளியது. 


பிறகு ஈம்மாழ்வார்‌ தாம்‌ அருளிச்செய்த பிரபர்‌ 
தங்களை மது ரகவிகளுக்கு உபதேசித்தார்‌. மதுரகவி 
களும்‌ திருக்குருகூர்‌ ஈம்பியாகிய ஈம்மாழ்வாரைவிட்‌ 
டுப்‌ பிரியாமல்‌ அவருக்குத்‌ தருக்தொண்டுகள்‌ புரிந்து 
வந்தார்‌. நம்மாழ்வார்‌ மகா விஷ்ணுவே முதல்‌ தெய்வ 
மென்‌ அ நிரூபித்‌ தப்‌ பிறமதங்களைக்‌ கண்டித்துவந்தார்‌. 
அதனால்‌ அவருக்குப்‌ பராங்குசர்‌ என்று ஒரு பெயர்‌: 
உண்டாயது. யானையை அடக்கும்‌ மாவெட்டி என்‌ 
னுங்‌ கருவிக்கு அங்குச மென்று பெயர்‌. ஆழ்வார்‌ பிற 
மதங்களாகிய யானைகளைத்‌ தம்‌ மதமாகிய அங்குசத்‌ 
தால்‌ அடக்கி வந்தாராதலால்‌ அப்‌ பெயர்‌ பெற்றனர்‌. 
ஈம்மாழ்வார்‌ முப்பத்தைந்து வருஷங்கள்‌ வாழ்ந்திரு. 
ந்து பின்பு விதேகராய்த்‌ திருநாடு அலங்கரித்தனர்‌, 

9. ஆசாரிய பக்தி. 


நம்மாழ்வாருடைய பிரிவிற்கு மதுரகவிகள்‌ சிறிதும்‌ 
ஆற்றாமல்‌ மிகவும்‌: வருந்தினார்‌. அவருடைய .வருத்‌ 
தம்‌ எளிதில்‌ நீங்கவில்லை. அப்பால்‌ அவர்‌ நம்மாழ்வார்‌ 
அருளிச்செய்த பாடல்களை இசையோடுக்‌ தாளத்‌ 
தோடும்‌ பாடிக்‌ காலங்‌ கழித்து வந்தார்‌. அவர்‌ நம்‌ 
மாழ்வாரைத்‌ தியானித்து அறுசந்தானம்‌ பண்ணாத 
வேளையே கிடையாத. அவர்‌ நம்மாழ்வாரின்‌ பெரு 
மையை உலகத்தார்க்கு அறிவிக்க விரும்பினார்‌. ஆகை 
யால்‌ அவர்‌ நம்மாழ்வார்‌ விஷயமாகப்‌ பாசுரங்கள்‌ பாடி 
ஒரு சிறிய பிரபந்தத்தை முடித்தார்‌. 
மதுரக்விகள்‌ ஈம்மாழ்வாரிடம்‌ வைத்திருந்த பக்தி 
அதனோடு நிற்கவில்லை. இருஈகரியில்‌ ஒரு கோயில்‌ 
கட்டி அதில்‌ மதுரகவிகள்‌, ஈம்மாழ்வாரின்‌ விக்கிர 
கத்தை எழுக்தருளப்பண்ணினார்‌. ஆழ்வாருக்கு ஒரு 
வித குறையுமின்றி திருவிழாக்கள்‌ நடத்தி மதுரகவி 
கள்‌ காலங்‌ கழித்து வர்தார்‌. 


10. சங்கத்தார்‌ செருக்கு. 


ஒருநாள்‌ நம்மாழ்வாரின்‌ விக்கிரகத்தை வீதியில்‌ 
எழுந்தருளப்‌ பண்ணுகைகில்‌ வழக்கம்போல்‌ முன்னே 
விருஅகூறிச்‌ செல்வோர்‌, “வேதம்‌ தமிழ்‌ செய்த வேதி 
யர்‌ வந்தார்‌! திருமாஎன்பராம்‌ தெய்வப்புலவர்‌ வந்தார்‌! 
அறிவில்‌ முதிர்ந்த ஆரியர்‌ வந்தார்‌ 1? என்னு பலவகை 
யாக ஆழ்வாருடைய பெருமைகளைச்‌ சொல்லிக்கொண் 
டே போனார்கள்‌, 


2௦ நம்மாழ்வார்‌ 


அதைக்‌ கேட்டுச்‌ சிலர்‌ பொருமை யடைந்தனர்‌. 

ஆழ்வாரின்‌ பெருமையைச்‌ சிறிதும்‌ அறியாத சிலர்‌ 
தமக்குள்ள கல்வியால்‌ செருக்குற்று வீருஅகூறிச்‌ செல்‌ 
வோரைத்‌ தடுத்து, “நீங்கள்‌ தெய்வப்‌ புலவரென்று 
உங்கள்‌ ஆழ்வாரை எப்படிச்‌ ர்வ? அவர்‌ 
சாமான்ய பக்தர்தானே, நீங்கள்‌ கூறுவதுபோல்‌ அவர்‌ 
அவ்வளவு பெருமை வாய்ந்தவரல்லர்‌. நாங்கள்‌ மது 
ரைத்‌ தமிழ்ச்சங்கத்‌த வித்துவான்‌௧ள்‌. நாங்கள்‌ இயற்‌: 
திய ல்கள்‌ சங்கத்தார்‌ முன்னிலையில்‌ அரங்கேறப்‌ 
பெற்றிருக்கின்றன. ஈம்மாழ்வாருக்கு எங்களுக்‌ 
குள்ள பெருமை உண்டோ? அவருடைய திருவாய்‌ 
மொழி, சங்கமேறிய நூல்‌ அல்லவே, ஆகையால்‌, இனி 
நீங்கள்‌ இப்படி. விருதுகள்‌ கூறிச்‌ செல்லுதல்‌ தகாது, 
என்று கூறினார்சள்‌. 


அதை யறிந்த மதுரகவிகள்‌ மனவாட்ட மடைர்‌ 
தார்‌. “அவர்களுடைய கர்வத்தை அடக்கும்‌ வழி 
இன்னதென்று தேவரீரே அருள்‌ புரியவேண்டும்‌? 
என்று சிந்தித்து ஈம்மாழ்வாரைத்‌ தியானித்தார்‌. 


31, நம்மாழ்வார்‌ மதுரகவிகளுக்குக்‌ 
காட்சி யளித்தல்‌. 
| 
உடனே ஈம்மாழ்வார்‌ ஒரு விருத்த வேதியர்‌ வடி 
வர்‌ தாங்கி மதுரகவிகளுக்குச்‌ சேவை சாதித்தார்‌. 
மதுரகவிகளை ௮க்‌ கிழப்‌ பிராமணர்‌ தேற்றி, “நீர்‌ சிறி 
அம்‌ அஞ்ச வேண்டாம்‌. கான்‌ சொல்வதுபோற்‌ 
செய்யும்‌. திருவாய்‌ மொழியிலுள்ள, 

அண்ணன்‌ கழலிணை 
நடம்‌ மனமுடையீர்‌ 
எண்ணும்‌ தஇிருசாமம்‌ 
திண்ணம்‌ நாரணமே? 
என்னும்‌ பாசுரத்தின்‌ முதல்‌ அடியை ஒரு சிறிய எட்‌. 
டில்‌ எழுதிக்‌ கொண்டு போய்‌ அவ்‌ வேட்டை அவர்கள்‌ 
வைத்தருக்கும்‌ சங்கப்‌ பலகையின்மேல்‌ வைக்க அற 
மதிபெறுவீராக, அவர்கள்‌ அதற்கு இணங்குவார்கள்‌. 
அதனால்‌ அவர்கள்‌ அவமானம்‌ அடைவார்கள்‌. அவர்‌ 
களுடைய செருக்கும்‌ அடங்கும்‌' என்றுகூறி மறைந்‌ 


தனர்‌. 


12. சங்கத்தாரின்‌ தோல்வி. 


மஅரகவிகளும்‌ சங்கத்தாரிடம்‌ தமது கருத்தை 
வெளியிட்டனர்‌. அவர்களும்‌ அதற்கு இசைந்தார்கள்‌. 
மதுரகவிகள்‌ “கண்ணன்‌ கழலிணை? என்னும்‌ திருவாய்‌ 
மொழிச்‌ செய்யுளின்‌ முதலடியை ஒரேட்டில்‌ எழுதி 
சங்கப்‌ பலகையில்‌ வைத்தார்‌. அவ்வேட்டென்‌ பொற்‌ 
றுமரைப்‌ பொய்கையில்‌ விடப்பட்ட அப்‌ பலகையின்‌ 
மேல்‌ சங்கப்புலவர்களும்‌ ஏறி நின்றார்கள்‌. உடனே 
பலகை தண்ணீரில்‌ மூழ்கிவிட்டது. புலவர்கள்‌ நீரில்‌ 
அமிழ்க்கு தத்தளித்தார்கள்‌. அவர்களைத்‌ தள்ளிய 
வுடன்‌ பலகை அந்தச்‌ சிறிய ஏட்டை மாத்திரம்‌ 
ஏந்திக்கொண்டு மறுபடியும்‌ தண்ணீரின்மேல்‌ மிதற்‌ 
தது. அவ்‌ வதிசயத்தைக்கண்ட யாவரும்‌ ஆழ்வாரின்‌ 
பெருமையைக்‌ கொண்டாடினார்கள்‌. குளத்தில்‌ ௮மிழ்‌ 
ந்த புலவர்கள்‌ தட்டுத்தமொறி நீந்திக்‌ கரை சேர்ந்தார்‌ 
கள்‌, உடனே அவர்கள்‌ தம்‌ கர்வம்‌ ஒழிக, “ஆழ்‌ 

வார்‌ பிறர்‌ கற்பியாமலே எல்லாமறிற்தவர்‌ என்று 
சிறிதும்‌ உணராமற்‌ போனோமே ! எங்கள்‌ பேசைமை 
யை என்னென்௮ கூறுவது ! பகவானுடைய கிருபை 
யைப்‌ பெற்ற ஆழ்வாருக்குமுன்‌ நாங்கள்‌ எம்மாத்‌ 
இரம்‌? எங்களுக்குள்ள பாண்டித்தியம்‌ மனுஷ்யப்‌ 
பிரயத்தனத்தால்‌ உண்டாயது, ஆழ்வாருடைய 
கவித்‌ திறமையோ தெய்விகமாய்‌ இயல்பிலேயே 
அமைந்தது. இந்த வித்தியாசம்‌ அறியாமல்‌ நாங்கள்‌ 
அவரைப்‌ பழித்துக்‌ கூறினோமே! என்ன செய்‌ 
வோம்‌! இந்த ௮பசாரத்தினின்றும்‌ நாங்கள்‌ எப்படித்‌ 
தப்பிப்‌ பிழைப்போம்‌!” என்று மனம்‌ வருந்தினார்கள்‌. ' 


18. புலவர்‌ கர்வமோழிந்து ஈலம்பேற்றமை. 


அப்‌ புலவர்களில்‌ ஒவ்வொருவரும்‌ தனித்தனியே 
ஈம்மாழ்வாரின்‌ பெருமையைக்‌ கொண்டாடி ஒவ்‌ 
வொரு பாசுரம்‌ எழுதினார்கள்‌. பின்பு அப்‌ பாடல்‌ 
களைப்‌ படித்தப்‌ பார்க்கையில்‌ யாவும்‌ ஒரே பாடலாக 
அமைந்திருந்தன. அவர்கள்‌ யாவரும்‌, | 
£சேமங்‌ குருகையோ? செய்ய திருப்பாற்டலோ? 
காமம்‌ பராங்குசமோ ? காரணமோ ? _— தாமம்‌ 
அளவோ ? வகுளமோ ? தோளிரண்டோ ? நான்கு 
முளனவோ ? பெருமா அனக்கு. 


என்ற ஒரே பாடலை எழுதியிருந்தனர்‌. 


அதைக்கண்டு அவர்கள்‌ அதிசயித்து “இப்படியும்‌ 
உண்டோ? இஃது என்ன அதிசயம்‌! இவ்‌ வற்புதத்தை 
அங்குங்கண்டிலோம்‌. நாம்‌ இவர்‌ பெருமையறியாமல்‌ 


மயங்கிக்‌ குதித்தோமே' என்று இரங்கி வருந்தினார்கள்‌. 

“ஆகாயமெங்கும்‌ பறந்து சஞ்சரிக்கும்‌ ச. ர௬டனு 
டைய வேகமெங்கே ? அற்பப்‌ பறவையாகிய ஈயின்‌ 
வேகம்‌ எங்கே 1 உலகத்திற்கு ஒளிதரும்‌ ூரியன்‌ 
கதிரொளி எங்கே 9 மின்மினியின்‌ இறு ஒளி எங்கே? 
புலியோட்டத்தின்‌ முன்‌ நாயோட்ட மெவ்வளவு? 
சிங்கத்தின்‌ கம்பீர நடையினைக்‌ கண்டு நரியும்‌ அவ்‌ 
விதமே ஈடக்க முயலுதல்‌ நகைப்பிற்‌ இடெமன்றோ ? 
அழகிற்‌ இறந்த ஊர்வசியென்னும்‌ தேவமாதின்‌ ஆட்‌ 
டத்திற்கும்‌ பேயாட்டத்திற்கும்‌ எவ்வளவு பேதம்‌ 
உண்டு?::என்று வருந்த? உலகில்‌, தமக்கணையொருவர்‌ 
இல்லை யென்று கர்வித்துப்‌ பெருமை பாராட்டும்‌ வித்‌ 
தவான்களின்‌.கவிகள்‌ ச௪டகோபரின்‌ அருளிச்செயல்‌ 
களிலுள்ள ஒரு சொல்லின்‌ பெருமையை உடையன 
வாக மாட்டா” என்னும்‌ பொருள்பட 

்‌ ஈயரடுவதோ கருடற்கெதிரே ? இரவிக்கெதிர்‌ 

மின்மினி யாடுவதோ? 

நாயாடுவதோ உறுவெம்புலிமுன்‌ ? 

ஈரிகேசரிமுன்‌ ஈடையாடுவதோ ? 
பேயாடுவதோ அழகூர்வரிமுன்‌ ? பெருமான்‌ 
வகுளாபரணன்‌ அருள்கூர்க்து 

தவாதுளை ஆயிரமாமறையின்‌ ஒருசொற் 

பெறுமோ உலகதிற்கவியே 1? 


முதலிய பலபாடல்கள்பாடி ஆழ்வாரைத்‌ அதித்‌ 
தார்கள்‌. 
- 14, நம்மாழ்வாரின்‌ பிரதாபம்‌. 


மதுரகவிகளும்‌ தம்‌ வாழ்காள்‌ முழுதும்‌ ஈம்மாழ்‌ 
வாருக்கு உற்சவங்களைக்‌ குறைவற ஈடத்திக்கொண்டும்‌ 


அவருடைய பிரபந்தங்களைப்‌ பாராயணஞ்‌ செய்து 

கொண்டும்‌ வாழ்ந்திருக்து பின்னர்ப்‌ பேரின்ப வீட்டை 
யடைந்தார்‌, 

பிற்காலத்திலும்‌ கவிபாடுதலிற்‌ சிறந்த வன்மை 
யுடைய கம்பரும்‌ சஉடஉகோபருடைய பெருமைகளைக்‌ 
கொண்டாடி அவரது அருநூல்களைப்‌ பக்தியோடும்‌ 
சிரத்தையோடும்‌ பயின்று அவர்‌ விஷயமாக அந்தாதி ' 
யொன்று பாடியிருக்கிறார்‌... 


நம்மாழ்வார்‌ அவதரித்துப்‌ பல்லாண்டுகள்‌ 
: சென்றபின்‌ திருவள்ளுவர்‌ என்னும்‌ பெயரினையுடைய- 
தெய்வப்புலவர்‌ ஒருவர்‌ தோன்றினார்‌. அவர்‌ மறை. 
நால்களிலுள்ள அரும்பொருள்களை த்‌ தொகுத்அத்‌ 
திருக்குறளென்‌.னஞ்‌ சிறந்த நூல்‌ ஒன்றை இயற்றினார்‌. 
அக்‌ நாலில்‌ அடங்காத உண்மைப்‌ பொருள்களே 
கிடையாவாம்‌. அதனால்‌ எல்லா மதத்தினரும்‌ அம்‌ 
அற்‌ சிறப்பைக்‌ கொண்டாடி தத்தம்‌ பாஷைகளில்‌ 
அதை மொழி பெயர்த்‌ தெழுதி யிருக்றொர்கள்‌. எம்‌ 
மதத்தினரும்‌ எக்காலத்தும்‌ அனுசரிப்பதற்குச்‌ சாதன 
மான பொது நீதிகளையும்‌ தர்மங்களையும்‌ தருவள்ளு. 
வர்‌ அவ்‌ வழகிய நூலில்‌ செவ்விய குறள்‌ வெண்பாக்‌ 
களாற்‌ பாடியிருக்கிறார்‌. அவர்‌ காலத்து விளங்கிய 
புலவர்களிற்‌ பலர்‌ அந்‌.நூற்‌ பெருமையை ௮ங்கேரித்துச்‌ 
சாற்றுக்கவிகளால்‌ அதன்‌ சிறப்பினைக்‌ கொண்டாடி 
யிருக்கின்றனர்‌. 


திருவள்ளுவருடன்‌ நெருக்கிப்‌ பழயெ புலவர்‌ 
களுள்‌ ஒளவையாரும்‌ இடைக்காடரும்‌ ஒருகாள்‌ திருக்‌ 
குறளின்‌ அருமையைப்‌ புகழ்ந்து இருவள்ளுவருடன்‌ 
பேசிக்கொண்‌ டிருந்தார்கள்‌. அப்போது திருவள்ளு 
வர்‌ அவ்‌ விருவரையும்‌ ரோக்‌ி,“அகத்தியரால்‌ உலதிற்‌. 

குப்‌ பிரசித்தம்‌ பண்ணப்பட்ட இயல்‌, இசை, நாடகம்‌ 
என்னும்‌ முத்தமிழும்‌, என்னால்‌ செய்யப்பட்ட குற 
ரூம்‌ உடையகங்கையாரின்‌ திருக்‌ குமாரராகிய்‌ சட 
கோபர்‌ அருளிச்செய்த திருவாய்‌ மொழியின்‌ வழி 
நாலே யன்றி வேறல்ல?” என்னும்‌ பொருளடங்க, 


“குறுமுனிவன்‌ முத்தமிழும்‌ என்குறளும்‌ ஈல்சைச்‌ 

சிறுமுனிவன்‌ வாய்மொழியின்‌ சேய்‌,?? 
என்று பாடினர்‌. க 

அங்ஙனம்‌ அவர்‌ கூறியதை ஆமோதித்து ஒளவை 

யும்‌, “அர்த்த பஞ்சகத்தையும்‌ புருஷார்த்தங்கள்‌ 
நான்கையும்‌ முப்பொருளினடக்கி அமைக்கப்பட்ட 
'மேலான உண்மைப்‌ பொருளை, குளிர்ச்சி பொருநர்‌ 
திய தாமிரபரணி தரத்திலிருக்கும்‌ தருக்குருகூரில்‌ 
காரியார்க்குப்‌ புதல்வராய்‌ அவதரித்த ஈம்மாழ்வா 
ஏது திருவாய்மொழியாயெ திராவிட வேதமென்று 
உலகிற்‌ சிலர்‌ வழங்குவர்‌. நான்‌ அவர்கள்‌ சொல்லை 
மறுத்து அதனைத்‌ தாய்மொழியிலுள்ளதான ர்‌ . 
வாண வேதமென்றே சொல்வேன்‌” என்னுங்‌ கருத்தை 
உள்ளிட்டு, 
“ஐம்பொருளும்‌ ஈாற்பொருளும்‌ முப்பொருளிற்‌ பெய்சமைத்த 
செம்பொருளை எம்மறைக்கும்‌ சேட்பொருளைச்‌ -- சண்குரு 
சேய்மொழிய தென்பர்‌ சிலறியா னிவ்வுலநின்‌ [கூர்ச்‌ 
தாய்மொழிய தென்பேன்‌ தகைர்‌ அ? 


என்று கூறினார்‌. 


அப்போது இடைக்காடர்‌, ஒவையார்‌ கூறியதை 
யொட்டியே, “திராவிட வேதமாகிய நம்மாழ்வாரின்‌ 
திருவாய்மொழியையும்‌ €ர்வாண வேதமாகிய தாய்‌ 

மொழியையும்‌ ஒன்றென்றே அறிவுடையோர்‌ ஆராய்‌ 
ந்து கூறுவர்‌, திருவாய்மொழியை வேதமென்று 
சங்கையற யாவருங்‌ கொள்வர்‌, இலர்‌ திருவாய்‌ 
மொழியைப்போல்‌ பலநூல்கள்‌ உளவென்று பேதை 
மையாற்‌ கூறுவர்‌; நானோ பிற நூல்கள்‌ யாவும்‌ திருவாய்‌ 
மொழியின்‌ சாயையிலே எழுதப்பட்டவை என்று 
உறுதியாய்க்‌ கூறுவேன்‌' என்னும்‌ பொருள்பட, 
சே.ப்மொழியோ தாய்மொழியோ செப்பி விரண்டுமொன்றவ்‌ 
வாய்மொழியை யாரும்‌ மறையென்ப-வாய்மொழிபோல்‌ 
ஆய்மொழிகள்‌ சாலஉள வெனினும்‌ அம்மொழியின்‌ 
சாப்மொழி யென்பேன்யான்‌ தகைக்து? 
என்று கூறினார்‌. 

நான்கு வேதங்களிலும்‌ உபகிடதங்களிலும்‌ 
பொதிக்துகடக்கும்‌ அரும்பொருளை மாந்தர்க்குத்‌: 
தமது அமிழ்தினுமினிய செந்தமிழ்ப்‌ பாடல்களால்‌ 
மாந்தர்க்கு உதவிய இப்‌ பெரியாரின்‌ பெருமையை. 
என்னென்று வியப்பது! மேற்‌ காட்டியவாறு சட 
கோபர்‌ விஷயமாகப்‌ புலவர்கள்‌ பாடிய செய்யுட்களும்‌ 
பிரபந்தங்களும்‌ பலவாம்‌. 

மேலும்‌ அவருடைய மகிமையை விளக்க ஒரு 
கதையும்‌ வழங்கி வருகின்றது, ஒருகாலத்தில்‌ தாமிர 
ப. ரணி நதியின்‌ வடகரையில்‌ யோகி ஒருவர்‌ வித்து 
வந்தார்‌. அவர்‌ ஒரு நாயை வளர்த்து வந்தார்‌. ௮து 
தினந்தோறும்‌ அம்‌ நதிக்குத்‌ தென்கரையிலுள்ள ஆழ்‌ 
வார்‌ திருநகரிக்குச்‌ சென்று வைணவர்‌ உண்டு 
கழித்த சேடத்தைத்‌ தின்று வருவது வழக்கம்‌. அப்‌ 
படியிருக்க, ஒருநாள்‌ திருககரிக்குச்‌ சென்ற நாய்‌ 
திரும்பிவர நேரமாயிற்று,  யோ௫யார்‌ வெகுகேசங்‌ 

காத்திருந்தும்‌ தமது காய்‌ வராததைக்‌ கண்டு வருந்தி 
அதைத்‌ தேடிக்கொண்டு ஆற்றங்கரைக்கு வந்து சேர்க்‌ 
தார்‌. அவருடைய நாய்‌ நட்டாற்றில்‌ வந்துகொண் 
டிருத்தலை அவர்‌ கண்டார்‌. அப்போது திடீரென்று 
வெள்ளம்‌ வந்துவிட, காய்‌ அவ்‌ வெள்ளத்தினின்‌ ௮ம்‌ 
தப்ப முடியாமல்‌ நீரில்‌ மூழ்கிக்‌ இெம்பிய௫. ௮ச்சமயத்‌ 
தில்‌ அதன்‌ மண்டை வெடித்தது. அதனின்றும்‌ உண்‌ 
டான துவாரத்தின்‌ வழியாக நாயின்‌ ஆத்மாவானது 
ஜோதிமயமாய்க்‌ ளெம்பி கண்ணைப்‌ பறிக்கும்‌ காந்தி 
யுடன்‌ மேலே சென்றஅ. : அவ்‌ வற்புதக்‌ காட்சியைக்‌ 
கண்ட யோகி அதிசயித்து, “இந்த நாய்‌ பெற்ற பேறு 
தான்‌ என்னே! தவசிகளும்‌ யோகிகளும்‌ ஞானிகளும்‌ 
காணமுடியாத பெரும்‌ பதவியை இவ்‌ வற்பப்‌ பிராணி. 
எளிதிற்‌ பெற்றதே ! இது பெற்ற புண்ணியத்திற்‌. 
கடுகளவேனும்‌ நான்‌ பெற்றிலேனே ! ஆழ்வார்‌ அவ 
தரித்த திரு௩கரியிற்‌ கிடைத்த பாகவத சேஷத்தை 
யூட்கொண்ட நாயே பெறற்கரிய பெரும்பேற்றினை 
யடைந்ததென்றால்‌ மாறனாரின்‌ பெருமையை என்‌: 
னென்று வியப்பது! என்னு கதறி யழுது, 

“1 வரய்ச்கும்‌ குருகைத்‌ இருவீதி யெச்சலை வாரியுண்ட 
காய்க்கும்‌ பரம பதமளித்‌ தாயர்த சாயொடிந்தப்‌ 
பேய்க்கும்‌ இடமளித்‌ தாற்பமு தோபெரு மான்மகுடம்‌ 
சாய்க்கும்‌ படிக்குக்‌ கவிசொல்லு ஞானத்‌ தமிழ்க்கடலே?” 

என்று தொடங்கப்‌ பல பாடல்களால்‌ ஆழ்வாரைத்‌ 


துதித்து நற்கதி பெற்றார்‌. 


A 

திருமங்கை மன்னன்‌ , 
குலசேகரன்‌ 


திருப்பாணாழ்வார்‌... wes ea 


மஅரைகவிகள்‌ த ப 
தொண்டாடிப்பொடி ஆழ்வார்‌... 
ஸ்ரீமந்தாத முனிகள்‌ ்‌ 


ர. A. ஸ்வாமிநாத ஐயர்‌ 
எழுதிய 


கீதிபோதக்‌ கிரந்த மாலை 


(சித்திரப்‌ படங்க ளமைதந்தது) 


விவேக சந்திரிகை (முதற்‌ பாகம்‌) 


2, விவேக சந்திரிகை (இரண்டாம்‌ பாகம்‌) 

3. விவேக சந்திரிகை (மூன்றாம்‌ பாகம்‌) 
கலிவர்‌ யாத்திரைகள்‌ 

ர லிலிபுட்‌ யாத்திரை க 

1: லபூடா யாத்திரை za ள்‌ 


பிராப்டிங்னாக்‌ யாத்திரை ... ல்‌ 
ஹ்வ்ஹின்‌ ஹின்ம்‌ யாத்திரை ச்‌ 
நட: அதி 


ல்‌ இடது கடி 


சரித்திரச்‌ சுருக்கம்‌ 
நே. 

